

॥ ओ३म् ॥

नमो विश्वम्भराय जगदीश्वराय

अथ गोकर्णानिधिः

स्वामीदयानन्दसरस्वतीनिर्मितः

गाय आदि पशुओं की रक्षा के सब प्राणियों के सुख के लिये  
अनेक सत्पुरुषों की सम्मति के अनुसार  
आर्यभाषा में बनाया ।

इसके अनुसार वर्तमान करने से  
संसार का बड़ा उपकार है ।

प्रकाशक :—

आर्ष साहित्य प्रचार ट्रस्ट

४५५, खारी बावली, दिल्ली-६

फोन : २३३११२, २३८३६०

मृष्टि-संवत् १,६६,०८,५३,०६८

वि० संवत् २०५४

मार्च १६६८ ई०

दयानन्दाय १७४

पूर्व प्रकाशित

१०७२००

अष्टमेवार

१०००००

मूल्य २) रुपये

कुल योग

२०७२००

१००) रु० सैकड़ा

पाठक जन ! 'गोकर्णानिधि' पुस्तक का 'भार्य साहित्य प्रचार ट्रस्ट' द्वारा प्रकाशित यह संस्करण प्राप्त के हाथों में है ।

संवत् १९३७, चैत्र में प्रथम बार यह ग्रन्थ लाला सादीराम के प्रबन्ध से वैदिक यन्त्रालय बनारस में १००० मुद्रित हुआ था । इस में एक विज्ञापन भी प्रकाशित हुआ था जो अजकल प्रकाशित संस्करणों में प्राप्य नहीं है । हम उसे अविकल रूप से ज्यों का त्यों प्रकाशित करा रहे हैं ।

यह संस्करण उसी प्रथम संस्करण से मिलान कर प्रकाशित कराया जा रहा है ।

सम्पादक—विश्वदेव शास्त्री

## विज्ञापन

यद्यपि भार्यावर्त्तदेशीय जन अपनी दयालुता और परम्परा से अद्यापि पशुओं की हिंसा करने में महापराध ही जानते और मानते हैं तथापि विदेशीय पशुहिंसक निर्दयी जो कि पशुओं की हिंसा करने से संसार की हानि और उन अनाथ पशुओं को दारुण दुःख देते हैं उन के कारण इस देश के भी अज्ञान-जन पशुओं की हिंसा करने और मांस खाने में प्रवृत्त होते जाते हैं इस महापराध से सर्वथा संसार की हानि और उन अनाथ पशुओं का दारुण दुःख देख श्रीमत् स्वामी दयानन्द सरस्वती जी ने निज करुणा रूपी अमृत से गाय आदि पशुओं की रक्षा और संसार के विविध सुख होने के लिये यह (गोकर्णानिधि) ग्रन्थ प्रकाशित किया है ॥

सब सज्जन महाशय राजा महाराजा तथा सरकार गवर्नमेण्ट से यह प्रार्थना है कि पक्षपात को छोड़ इस ग्रन्थ को देखें और परम उपकार देने वाले पशुओं पर दया रूपी अमृत की वृष्टि करके उन दोनों को बचावें कि जिस से संसार की अत्यन्त आनन्द हो ॥

कीमत इस ग्रन्थ की —) ॥ बाहर के मंगाने वालों को )॥ महसूल समेत =) देने होंगे ॥

जो सज्जन इस ग्रन्थ को लिया चाहें मुझ से इस पते पर पत्र व्यवहार करें ॥

लाला सादीराम मैनेजर  
वैदिक यन्त्रालय, बनारस

ॐ नमो नमः सर्वशक्तिमते जगदीश्वराय ॥

## गोकर्णानिधिः

इन्द्रो विश्वस्य राजति । शत्रो अस्तु द्विपदे श चतुष्पदे ॥ य० प्र० ३६।म० ०८  
तनांतु सर्वेश्वर उत्तमम्बलं गवादिरक्षं विविधं दयेरितः ।

अशेषविघ्नानि निहत्य नः प्रभूः सहायकारी विदधातु गोहितम् ॥ १ ॥

ये गोमुखं सम्यगुशन्ति धीरा धर्मजं सौख्यमवादान्ते ।

कूरा नराः शपरता नयन्ति प्रज्ञाविहीनाः पशुहिंसकास्तत् ॥ २ ॥

### भूमिका

वे धर्मात्मा विद्वान् लोग धन्य है, जो ईश्वर के गुण, कर्म, स्वभाव, अभि-  
प्राय, मृष्टि-कर्म, प्रत्यक्षादि प्रमाण और आप्तों के आचार से अविरुद्ध चल के  
सब समार को सुख पहुँचाते हैं । और शोक है उन पर जो कि इन से विरुद्ध  
स्वार्थी दयाहीन होकर जगत् में हानि करने के लिये वर्तमान हैं । पूजनीय जन  
वे हैं जो अपनी हानि होती हो तो भी सब के हित के करने में अपना तन, मन,  
धन लगाते हैं और तिरस्करणीय वे हैं जो अपने ही लाभ में संतुष्ट रहकर  
सब के सुखों का नाश करते हैं ।

ऐसा मृष्टि में कौन मनुष्य होगा जो सुख और दुःख को स्वयं न मानता हो ?  
क्या ऐसा कोई भी मनुष्य है कि जिसके गले को काटे वा रक्षा करे, वह दुःख और  
सुख का अनुभव न करे ? जब सब को लाभ और सुख ही में प्रसन्नता है, तो बिना  
अपराध किसी प्राणी का प्राण-वियोग करके अपना पोषण करना यह संपुरुषों के  
सामने निन्दित कर्म क्यों न होवे ? सर्वशक्तिमान् जगदीश्वर इस मृष्टि में मनुष्यों के  
आत्माओं में अपनी दया और न्याय को प्रकाशित करे कि जिस से ये सब दया और  
न्याययुक्त होकर सर्वदा सर्वोपकारक काम करें और स्वार्थपन से पक्षापातयुक्त  
होकर कृपापात्र गाय आदि पशुओं का विनाश न करें कि जिससे दुग्ध आदि पदार्थों  
और गेनी आदि क्रियाओं की सिद्धि से युक्त होकर सब मनुष्य आनन्द में रहें ।

इस ग्रन्थ में जो कुछ अधिक, न्यून वा अनुपपन्न लेख हुआ हो, उस को बुद्धि-  
मान् लोग इस ग्रन्थ के तात्पर्य के अनुवूल कर लेंगे । धार्मिक विद्वानों की यही  
योग्यता है कि वक्ता के वचन और ग्रन्थकर्त्ता के अभिप्राय के अनुसार ही समझ  
लेते हैं । यह ग्रन्थ इसी अभिप्राय से रचा गया है कि जिस से गो आदि पशु जहां  
तक सामर्थ्य हो बचाये जावें और उन के बचाने से दूध, घी और गेती के बढ़ने से  
सब को सुख बढ़ता रहे । परमात्मा कृपा करे कि यह अभीष्ट शीघ्र सिद्ध हो ।

इस ग्रन्थ में तीन प्रकरण हैं—एक समीक्षा, दूसरा नियम और तीसरा  
उपनियम । इन को ध्यान दे पक्षपात छोड़ विचार के राजा तथा प्रजा यथावत्  
उपयोग में लावे कि जिस से दोनों के लिये सुख बढ़ता ही रहे ॥ इति भूमिका ॥

## अथ समीक्षा

### गोकृष्यादिरक्षिणीसभा

इस सभा का नाम 'गोकृष्यादिरक्षिणी' इस लिये रक्खा है जिस से गवादि पशु और कृष्यादि कर्मों की रक्षा और वृद्धि होकर सब प्रकार के उत्तम सुख मनुष्यादि प्राणियों को प्राप्त होते हैं, और इस के बिना निम्न-लिखित सुख कभी नहीं प्राप्त हो सकते ।

सर्वशक्तिमान् जगदीश्वर ने इस सृष्टि में जो-जो पदार्थ बनाये हैं, वे निष्प्रयोजन नहीं, किन्तु एक-एक वस्तु अनेक-अनेक प्रयोजन के लिये रची है । इसलिये उन से वे ही प्रयोजन लेना न्याय अन्वया अन्वया है । देखिये जिस लिये यह नेत्र बनाया है इस से वही कार्य्य लेना सब को उचित होता है, न कि उस से पूर्ण प्रयोजन न लेकर बीच ही में वह नष्ट कर दिया जावे । क्या जिन-जिन प्रयोजनों के लिये परमात्मा ने जो-जो पदार्थ बनाये हैं, उन-उन से वे-वे प्रयोजन न लेकर उन को प्रथम ही विनष्ट कर देना सत्पुरुषों के विचार में बुरा कर्म नहीं है ? पक्षपात छोड़कर देखिये, गाय आदि पशु और कृषि आदि कर्मों से सब संसार को असंख्य सुख होते हैं वा नहीं ? जैसे दो और दो चार, वैसे ही सत्य-विद्या से जो-जो विषय जाने जाते हैं वे अन्याय कभी नहीं हो सकते ।

जो एक गाय न्यून से न्यून दो सेर दूध देती हो, और दूसरी बीस सेर तो प्रत्येक गाय के ग्यारह सेर दूध हाने में कोई शंका नहीं । इस हिसाब से एक मास में ८१५ सवा आठ मन दूध होता है । एक गाय कम से कम ६ महीने, और दूसरी अधिक से अधिक १८ महीने तक दूध देती है, तो दोनों का मध्य-भाग प्रत्येक गाय के दूध देने में बारह महीने होते हैं । इस हिसाब से बारह महीनों का दूध ६६५ निम्नानवे मन होता है । इतने दूध को छोटा कर प्रति सेर में एक छटांक चावल और डेढ़ छटांक चीनी डालकर खीर बना खावें, तो प्रत्येक पुरुष के लिये दो सेर दूध की खीर पुष्कल होती है । क्योंकि यह भी

एक मध्यभाग की गिनती है, अर्थात् कोई दो सेर दूध की खीर से अधिक खा गया और कोई न्यून। इस हिसाब से एक प्रसूता गाय के दूध से १६८० एक हजार नव सौ, अस्सी मनुष्य एक बार तृप्त होते हैं। गाय न्यून से न्यून ८ और अधिक से अधिक १८ बार ब्याती है, इसका मध्य भाग तेरह बार आया, तो २५७४० पच्चीस हजार, सात सौ, चालीस मनुष्य एक गाय के जन्म भर के दूधमात्र से एक बार तृप्त हो सकते हैं।

इस गाय की एक पीढ़ी में छः बछियाँ और सात बछड़े हुये। इन में से एक की मृत्यु रोगादि से होना सम्भव है, तो भी बारह रहे। उन छः बछियाओं के दूधमात्र से उक्त प्रकार १५४४४० एक लाख, बीवन हजार, चार सौ चालीस मनुष्यों का पालन हो सकता है। अब रहे छः बैल, उन में एक जोड़ी से दोनों साठ में २००५ दो सौ मन धन्न उत्पन्न हो सकता है। इस प्रकार तीन जोड़ी ६००५ छः सौ मन धन्न उत्पन्न कर सकती हैं, और उनके कार्य का मध्यभाग आठ वर्ष है। इस हिसाब से ४८००५ चार हजार आठ सौ मन धन्न उत्पन्न करने की शक्ति एक जन्म में तीनों जोड़ी की है। ४८००५ इतने [मन] धन्न से प्रत्येक मनुष्य का तीन पाव धन्न भोजन में गिनें, तो २५६००० दो लाख, छप्पन हजार मनुष्यों का एक बार भोजन होता है। दूध और धन्न को मिलाकर देखने से निश्चय है कि ४१०४४० चार लाख, दश हजार, चार सौ, चालीस मनुष्यों का पालन एक बार के भोजन से होता है। अब छः गाय की पीढ़ी परपीढ़ियों का हिसाब लगाकर देखा जावे तो असंख्य मनुष्यों का पालन हो सकता है। और इसके मांस से अनुमान है कि केवल अस्सी मांसाहारी मनुष्य एक बार तृप्त हो सकते हैं। देखो ! तुच्छ लाभ के लिये लाखों प्राणियों को मार असंख्य मनुष्यों की हानि करना महापाप क्यों नहीं ?

यद्यपि गाय के दूध से भैंस का दूध कुछ अधिक और बैलों से भैंसा कुछ न्यून लाभ पहुँचाता है, तथापि जितना गाय के दूध और बैलों के उपयोग से मनुष्यों को सुखों का लाभ होता है उतना भैंसियों के दूध और भैंसों से नहीं। क्योंकि जितने आरोग्यकारक और बुद्धिबद्धक आदि गुण गाय के दूध और बैलों में होते हैं, उतने भैंस के दूध और भैंसे आदि में नहीं हो सकते। इसलिये आर्यों ने गाय सर्वोत्तम मानी है।

घीर ऊंटनी का दूध गाय घीर भैंस के दूध से भी अधिक होता है, तो भी इन का दूध गाय के समान नहीं। ऊंट घीर ऊंटनी के गुण भार उठाकर शीघ्र पहुँचाने के लिये प्रशंसनीय हैं।

अब एक बकरी कम से कम एक घीर अधिक से अधिक पाँच सेर दूध देती है, इसका मध्य भाग प्रत्येक बकरी से तीन सेर दूध होता है। घीर न्यून से न्यून तीन महीने घीर अधिक से अधिक पाँच महीने तक दूध देती है, तो प्रत्येक बकरी के दूध देने में मध्य भाग चार महीने हुए। वह एक मास में २।५ सवा दो मन घीर चार मास में ६५ नव मन होता है। पूर्वोक्त प्रकारानुसार इस दूध से १८० एक सौ अस्सी मनुष्यों की तृप्ति होती है। घीर एक बकरी एक वर्ष में दो बार ब्याती है। इस हिसाब से एक वर्ष में एक बकरी के दूध के एक बार भोजन से ३६० तीन सौ साठ मनुष्यों की तृप्ति होती है। कोई बकरी न्यून से न्यून चार वर्ष घीर कोई अधिक से अधिक ८ वर्ष तक ब्याती है, इस का मध्य भाग ६ छः वर्ष हुआ, तो जन्म भर के दूध से २१६० दो हजार, एक सौ, साठ मनुष्यों का एक बार का भोजन से पालन होता है।

अब उस के बच्चा-बच्ची मध्य-भाग से २४ चौबीस हुए; क्योंकि कोई न्यून से न्यून एक घीर कोई अधिक से अधिक तीन बच्चों से ब्याती है। उन में से दो का अल्पमृत्यु समझो, रहे २२ बाईस। उन में से १२ बकरियों के दूध से २५६२० पच्चीस हजार नव सौ बीस मनुष्यों का एक दिन पालन होता है। उस की पीढ़ी परपीढ़ी के हिसाब लगाने से असंख्य मनुष्यों का पालन हो सकता है। घीर बकरे भी बोझ उठाने आदि प्रयोजनों में आते हैं, घीर बकरा-बकरी घीर भेड़-भेड़ी के ऊन के वस्त्रों से मनुष्यों को बड़े-बड़े सुख लाभ होते हैं। यद्यपि भेड़ी का दूध बकरी के दूध से कुछ कम होता है, तथापि बकरी के दूध से उसके दूध में बल घीर धृत अधिक होता है। इसी प्रकार अन्य दूध देनेवाले पशुओं के दूध से भी अनेक प्रकार के सुख लाभ होते हैं।

जैसे ऊंट-ऊंटनी से लाभ होते हैं, वैसे ही घोड़ा-घोड़ी घीर हाथी आदि से अधिक कार्य सिद्ध होते हैं। इसी प्रकार सुघर, कुत्ता, मुर्गा, मुर्गी घीर मोर आदि पक्षियों से भी अनेक उपकार होते हैं। जो पुष्प हरिण घीर सिंह आदि पशु घीर मोर आदि पक्षियों से भी उपकार लेना चाहें तो ले सकते हैं, परन्तु सब

का पालन उत्तरोत्तर समयानुकूल होवेगा। वर्तमान में परमोपकारक गौ की रक्षा में मुख्य तात्पर्य है। दो ही प्रकार से मनुष्य आदि की प्राणरक्षा, जीवन, सुख, विद्या, बल और पुरुषार्थ आदि की वृद्धि होती है—एक भक्षणपान, दूसरा आच्छादन। इन में से प्रथम के बिना मनुष्यादि का सर्वथा प्रलय और दूसरे के बिना प्रत्येक प्रकार की पीड़ा होती है।

देखिये, जो पशु निःसार घास तृण पत्ते फल-फल आदि खावें और सार दूध आदि प्रभृतरूपी रस देवें, हल गाड़ी में चल के प्रत्येक विध भक्षण आदि उत्पन्न कर सब के बुद्धि बल पराक्रम को बढ़ा के नीरोगता करें, पुत्र-पुत्री और मित्र आदि के समान पुरुषों के साथ विश्वास और प्रेम करें, जहाँ बाधें वहाँ बंधे रहें, त्रिधर चलावें उधर चलें, जहाँ से हटावें वहाँ से हट जावें, देखने और बुलाने पर समीप चले आवें, जब कभी व्याघ्रादि पशु वा मारनेवाले को देखें, अपनी रक्षा के लिये पालन करनेवाले के समीप दौड़कर आवें कि यह हमारी रक्षा करेगा।

जिनके मरे पर चमड़ा भी कंटक आदि से रक्षा करे, जंगल में खर के जपने बच्चे और स्वामी के लिये दूध देने को नियत स्थान पर नियत समय चले आवें, अपने स्वामी की रक्षा के लिये तन, मन लगावें, जिन का सर्वस्व राजा और प्रजा आदि मनुष्यों के सुख के लिये है, इत्यादि शुभगुणयुक्त सुखकारक पशुओं के गले छुरों से काटकर जो [मनुष्य] अपना पेट भर सब संसार की हानि करते हैं, क्या संसार में उन से भी अधिक कोई विश्वासवादी, अनुपकारी, दुःख देनेवाले और पापी जन होंगे ?

इसीलिये यजुर्वेद के प्रथम ही मन्त्र में परमात्मा की आज्ञा है कि—(अध्व्या यजमानस्य पशून् पाहि) हे पुरुष ! तू इन पशुओं को कभी मत मार, और यजमान अर्थात् सब के सुख देनेवाले जनों के सम्बन्धी पशुओं की रक्षा कर, जिन से तेरी भी पूरी रक्षा होवे। और इसी लिये ब्रह्मा से लेके आज पर्यन्त धार्म्य लोग पशुओं की हिंसा में पाप और अधर्म समझते थे, और अब भी समझते हैं। और इन की रक्षा में भक्षण भी महंगा नहीं होता, क्योंकि दूध आदि के अधिक होने से दरिद्री को भी खान-पान में मिलने पर न्यून ही भ्रन्न खाया जाता है, और भक्षण के कम खाने से मत भी कम होता है। मल के न्यून होने से दुर्गन्ध भी न्यून होता है, दुर्गन्ध के स्वल्प होने से वायु और वृष्टिजल की शुद्धि भी विशेष

होती है, उस से रोगों की न्यूनता होने से सब को सुख बढ़ता है ।

इस से यह ठीक है कि गो घ्रादि पशुओं के नाश होने से राजा और प्रजा का भी नाश हो जाता है, क्योंकि जब पशु न्यून होते हैं, तब दूध घ्रादि पदार्थ और खेती घ्रादि कार्यों की भी घटती होती है । देखो ! इसी से जितने मूल्य से जितना दूध और घी घ्रादि पदार्थ तथा बैल घ्रादि पशु ७०० सात सौ वर्ष के पूर्व मिलते थे, उतना दूध, घी और बैल घ्रादि पशु इस समय दशगुणो मूल्य में भी नहीं मिल सकते । क्योंकि ७०० सातसौ वर्ष के पीछे इस देश में गवादि पशुओं को मारने वाले मांसाहारी विदेशी मनुष्य बहुत आ बसे हैं । वे उन सर्वोपकारी पशुओं के हाड़मांस तक भी नहीं छोड़ते, तो 'नष्टे मूले नैव पत्रं न पुष्पम्' जब कारण का नाश कर दे, तो कार्य नष्ट क्यों न हो जावे ? हे मांसाहारियो ! तुम लोग जब कुछ काल के पश्चात् पशु न मिलेंगे, तब मनुष्यों का मांस भी छोड़ने वा नहीं ? हे परमेश्वर ! तू क्यों इन पशुओं पर, जो कि बिना अपराध मारे जाते हैं, दया नहीं करता ? क्या उन पर तेरी प्रीति नहीं है ? क्या उन के लिये तेरी न्याय सभा बन्द हो गई है ? क्यों उन की पीड़ा छुड़ाने पर ध्यान नहीं देता और उन की पुकार नहीं सुनता ? क्यों इन मांसाहारियों के आत्माओं में दया प्रकाश कर निष्ठुरता, कठोरता, स्वार्थपन और मूर्खता घ्रादि दोषों को दूर नहीं करता ? जिस से ये इन बुरे कामों से बचें ॥

अथ समीक्षायां हिंसक-रक्षक-संवादः  
हिंसक—ईश्वर ने सब पशु घ्रादि सृष्टि मनुष्यों के लिये रची है और मनुष्य अपनी भक्ति के लिये । इस लिये मांस खाने में दोष नहीं हो सकता ।

रक्षक—भाई ! सुनो, तुम्हारे शरीर को जिस ईश्वर ने बनाया है, क्या उसी ने पशु घ्रादि के शरीर नहीं बनाये हैं ? जो तुम कहो कि पशु घ्रादि हमारे खाने को बनाये हैं, तो हम कह सकते हैं कि हिंसक पशुओं के लिये तुम को उस ने रचा है, क्योंकि जैसे तुम्हारा चित्त उन के मांस पर चलता है, वैसे ही सिंह, गृध्र घ्रादि का चित्त भी तुम्हारे मांस खाने पर चलता है, तो उन के लिये तुम क्यों नहीं ?

हि०—देखो ! ईश्वर ने पुरुषों के दांत कैसे पैंने मांसाहारी पशुओं के समान बनाये हैं । इस से हम जानते हैं कि मनुष्यों को मांस खाना उचित है ।

र०—जिन व्याघ्रादि पशुओं के दांत के दृष्टान्त से अपना पक्ष सिद्ध किया



चाहते हो, क्या तुम भी उन के तुल्य ही हो ? देखो, तुम्हारी मनुष्य जाति उन की पशु जाति, तुम्हारे दो पंख और उन के चार, तुम बिद्या पढ़कर सत्यासत्य का विवेक कर सकते हो वे नहीं। और यह तुम्हारा दृष्टान्त भी युक्त नहीं, क्योंकि जो दांत का दृष्टान्त लेते हो, तो बंदर के दांतों का दृष्टान्त क्यों नहीं लेते ? देखो बन्दरों के दांत सिंह और बिल्ली आदि के समान हैं और वे मांस कभी नहीं खाते। मनुष्य और बन्दर की आकृति भी बहुत सी मिलती है, जैसे मनुष्यों के हाथ पंख और नख आदि होते हैं, वैसे ही बन्दरों के भी हैं। इसलिये परमेश्वर ने मनुष्यों को दृष्टान्त से उपदेश किया है कि जैसे बन्दर मांस कभी नहीं खाते और फलादि खाकर निर्वाह करते हैं, वैसे तुम भी किया करो। जैसा बन्दरों का दृष्टान्त सांगोपांग मनुष्यों के साथ घटता है, वैसा अन्य किसी का नहीं। इस लिये मनुष्यों को प्रति उचित है कि मांस खाना सर्वथा छोड़ दें।

हि०—देखो ! जो मांसाहारी पशु और मनुष्य हैं वे बलवान् और जो मांस नहीं खाते वे निर्बल होते हैं, इस से मांस खाना चाहिये।

र०—क्यों प्रत्यक्ष समझ की बातें मानकर कुछ भी विचार नहीं करते। देखो, सिंह मांस खाता और सुघर वा भरणा भैंसा मांस कभी नहीं खाता, परन्तु जो सिंह बहुत मनुष्यों के समुदाय में गिरे तो एक या दो को मारता और एक दो गोली या तलवार के प्रहार से मर भी जाता है और जब जंगली सुघर वा भरणा भैंसा जिस प्राणिसमुदाय में गिरता है, तब उन अनेक सवारों और मनुष्यों को मारता और अनेक गोली, बरछी तथा तलवार आदि के प्रहार से भी शीघ्र नहीं गिरता, और सिंह उस से डर के अलग सटक जाता है और वह सिंह से नहीं डरता।

और जो प्रत्यक्ष दृष्टान्त देखना चाहो तो एक मांसाहारी का एक दूध, घी और अमाहारी मधुरा के मल्ल चीबे से बाहुयुद्ध हो तो अनुमान है कि चीबा मांसाहारी को पटक उस की छाती पर चढ़ ही बैठेगा। पुनः परीक्षा होगी कि किस-किस के खाने से बल न्यून और अधिक होता है। भला, तनिक विचार करो कि छिलकों के खाने से अधिक बल होता है अथवा रस और जो सार है उसके खाने से ? मांस छिलके के समान और दूध घी सार रस के तुल्य है।

इस को जो युक्तिपूर्वक खावें तो मांस से अधिक गुण और बलकारी होता है, फिर मांस का खाना व्यर्थ और हानिकारक, धन्याय, अधर्म और दुष्ट कर्म क्यों नहीं ?

हि०—जिस देश में सिवाय मांस के अन्य कुछ नहीं मिलता, वहां वा प्रापत्काल में अथवा रोगनिवृत्ति के लिये मांस खाने में दोष नहीं होता ।

र०—यह आपका कहना व्यर्थ है, क्योंकि जहां मनुष्य रहते हैं, वहां पृथिवी अवश्य होती है । जहां पृथिवी है वहां खेती वा फल फूल प्रादि होते हैं और जहां कुछ भी नहीं होता, वहां मनुष्य भी नहीं रह सकते । और जहां ऊसर भूमि है, वहां मिष्ट जल और फलाहारादि के न होने से मनुष्यों का रहना भी दुर्घट है । और प्रापत्काल में भी अन्य उपायों से निर्वाह कर सकते हैं जैसे मांस के न खाने वाले करते हैं । और बिना मांस के रोषों का निवारण भी प्रोषधियों से यथावत् होता है, इसीलिये मांस खाना प्रच्छा नहीं ।

हि०—जो कोई भी मांस न खावे तो पशु इतने बढ़ जायें कि पृथ्वी पर भी न समावें और इसी लिये ईश्वर ने उनकी उत्पत्ति भी अधिक की है, तो मांस क्यों न खाना चाहिये ?

र०—वाह ! वाह !! यह बुद्धि का विपर्यास आप को मांसाहार ही से हुआ होगा । देखो, मनुष्य का मांस कोई नहीं खाता पुनः क्यों न बढ़ गये ? और इन की अधिक उत्पत्ति इसलिये है कि एक मनुष्य के पालन-व्यवहार में अनेक पशुओं की अपेक्षा है । इसलिये ईश्वर ने उन को अधिक उत्पन्न किया है ।

हि०—ये जितने उत्तर किये, वे सब व्यवहारसम्बन्धी हैं, परन्तु पशुओं को मार के मांस खाने में अधर्म तो नहीं होता और जो होता है तो तुम को होता होगा, क्योंकि तुम्हारे मत में निषेध है । इसलिये तुम मत जागो और हम खावें, क्योंकि हमारे मत में मांस खाना अधर्म नहीं है ।

र०—हम तुम से पूछते हैं कि धर्म और अधर्म व्यवहार ही में होते हैं वा धर्म ? तुम कभी सिद्ध न कर सकोगे कि व्यवहार से भिन्न धर्माधर्म होते हैं । जिस-जिस व्यवहार से दूसरों की हानि हो, वह-वह 'अधर्म' और जिस-जिस व्यवहार से उपकार हो, वह वह 'धर्म' कहाता है । तो लाखों के सुख लाभ-

कारक पशुओं का नाश करना धर्म और उन की रक्षा से मांसों को मुक्त पहुँचाना धर्म क्यों नहीं मानते ? देखो, चोरी चारी आदि कर्म इस लिये धर्म हैं कि इन से दूसरे की हानि होती है । नहीं तो जो-जो प्रयोजन घनादि से उनके स्वामी सिद्ध करते हैं, वे ही प्रयोजन उन चोरादि के भी सिद्ध होते हैं । इसलिये यह निश्चित है कि जो-जो कर्म जगत् में हानिकारक हैं वे-वे 'धर्म' और जो-जो परोपकारक हैं, वे-वे 'धर्म' कहाते हैं ।

जब एक घादमी की हानि करने से चोरी आदि कर्म पाप में गिनते हो, तो गो आदि पशुओं को मार के बहुतों की हानि करना महापाप क्यों नहीं ? देखो, मांसाहारी मनुष्यों में दया आदि उत्तम गुण होते ही नहीं, किन्तु वे स्वार्थ-यत्न होकर दूसरे की हानि करके अपना प्रयोजन सिद्ध करने ही में सदा रहते हैं । जब मांसाहारी किसी पुष्ट पशु को देखता है, तभी उस की इच्छा होती है कि इस में मांस अधिक है, मार कर खाऊँ तो अच्छा हो । और जब मांस का न खाने वाला उस को देखता है तो प्रसन्न होता है कि यह पशु धानन्द में है । जैसे सिंह आदि मांसाहारी पशु किसी का उपकार तो नहीं करते, किन्तु अपने शरार के लिये दूसरे का प्राण भी से मांस खाकर प्रति प्रसन्न होते हैं, वैसे ही मांसाहारी मनुष्य भी होते हैं । इसलिये मांस का खाना किसी मनुष्य को उचित नहीं ।

हि०—अच्छा जो यही बात है तो जब तक पशु काम में आवें, तब तक उन का मांस न खाना चाहिये, जब सूड़े हो जावें या मर जावें तब खाने में कुछ भी दोष नहीं ।

र०—जैसे दोष उपकार करनेवाले माता पिता आदि के वृद्धावस्था में मारने और उन के मांस खाने में हैं, वैसे उन पशुओं की सेवा न कर मार के मांस खाने में हैं । और जो मरे पश्चात् उन का मांस खावे तो उस का स्वभाव मांसाहारी होने से अवश्य हिंसक होके हिंसास्पी पाप से कभी न बच सकेगा । इस वास्ते किसी अवस्था में मांस न खाना चाहिये ।

हि०—जिन पशुओं और पक्षियों अर्थात् जंगल में रहने वालों से उपकार किसी का नहीं होता और हानि होती है, उन का मांस खाना [चाहिये] या नहीं ?

२०—न खाना चाहिये, क्योंकि वे भी उपकार में आ सकते हैं। देखो, १०० सौ भजूनी जितनी घुड़ि करते हैं; उन से अधिक एक सुघर वा मुर्गा भयवा मोर आदि पक्षी सर्प आदि की निवृत्ति करने से पवित्रता और अनेक उपकार करते हैं। और जैसे मनुष्यों का खान पान दूसरे के खाने पीने से उन का जितना अनुपकार होता है, वैसे जंगली मांसाहारी का अन्न जंगली पशु और पक्षी हैं। और जो विद्या वा विचार से सिंह आदि वनस्थ पशु और पक्षियों में उपकार लेवें तो अनेक प्रकार का लाभ उन से भी हो सकता है। इस कारण मांसाहार का सर्वथा निषेध होना चाहिये।

भला, जिन के दूध आदि खाने पीने में आते हैं, वे माता पिता के समान माननीय क्यों न होने चाहियें? ईश्वर की सृष्टि से भी विदित होता है कि मनुष्यों से पशु और पक्षी आदि अधिक रहने में कल्याण है, क्योंकि ईश्वर ने मनुष्यों के खाने पीने के पदार्थों से भी पशु और पक्षियों के खाने पीने के पदार्थ प्राप्त वृक्ष फूल फलादि अधिक रचे हैं, और वे बिना जोते बोए सींचे पृथिवी पर स्वयं उत्पन्न होते हैं, और वहां वृष्टि भी करता है, इसलिये समस्त जीविये कि ईश्वर का अभिप्राय उन के मारने में नहीं किन्तु रक्षा ही करने में है।

हि०—जो मनुष्य पशु को मार के मांस खावें उन को पाप होता है, और जो विकृता मांस मूल्य से ले वा भैंरव, चामुण्डा, दुर्गा, जखिया, वामभाग भयवा मज्जा आदि की रीति से बड़ा समर्पण कर खावें तो उन को पाप नहीं होना चाहिये, क्योंकि वे विधि करके खाते हैं।

२०—जो कोई मांस न खावे, न उपदेश और न अनुमति आदि देवे, तो पशु आदि कभी न मारे जावें। क्योंकि इस व्यवहार में बहकावट लाभ और विक्री न हो, तो प्राणियों का मारना बन्द ही हो जावे। इस में प्रमाण भी है—

**अनुमन्ता विशसिता निहन्ता क्रयविक्रयी।**

**संस्कर्त्ता चोपहर्त्ता च खादकश्चेति धातकाः ॥ मनु० ५।५।१॥**

अर्थ—अनुमात=मारने की आज्ञा देने, मांस के काटने, पशु आदि के नारने, उन को मारने के लिये लेने और देवने, मांस के पकाने, परसने और खानेवाने ८ आठ मनुष्य धातक हिंसक अर्थात् ये सब पापकारी हैं ॥

घौर भैरव आदि के निमित्तसे भी मांस खाना, मारना वा मरवाना महा-पापकर्म है। इस लिये ब्यालु परमेश्वर ने वेदों में मांस खाने वा पशु आदि के मारने की विधि नहीं लिखी।

मद्य भी मांस खाने का कारण है, इस लिये यत्रां संक्षेप से लिखते हैं—

प्रमत्त—कहो जी ! मांस छूटा तो छूटा परन्तु मद्य में तो कोई भी दोष नहीं ?

शान्त—मद्य पीने में भी वैसे ही दोष हैं जैसे कि मांस खाने में। मनुष्य मद्य पीने से नष्ट के कारण नष्ट-बुद्धि होकर अकतंभ्य कर लेता और कतंभ्य को छोड़ देता है, न्याय का अन्वय और अन्याय का न्याय आदि विपरीत कर्म करता है। और मद्य की उत्पत्ति विकृत पदार्थों से होती है और वह मांसाहारी अन्नार्थ हो जाता है, इस लिये इस के पीने से आत्मा में विकार उत्पन्न होते हैं। और जो मद्य पीता है, वह विद्यादि शुभ गुणों से रहित होकर उन दोषों में फँस कर अपने धर्म, धर्म, काम और मोक्ष फलों को छोड़ पशुवत् आहार, निद्रा, भय, मैथुन आदि कर्मों में प्रवृत्त होकर अपने मनुष्यवृत्त को व्यर्थ कर देता है। इसलिये नशा अर्थात् मदकारक द्रव्यों का सेवन भी न करना चाहिये।

जैसा मद्य है वैसे भांग आदि पदार्थ भी मादक हैं, इसलिये इन का भी सेवन कभी न करे क्योंकि ये भी बुद्धि का नाश करके प्रमाद, आलस्य और हिंसा आदि में मनुष्य को लगा देते हैं। इसी लिये मद्यपान के समान इनका भी सर्वथा निषेध ही है।

इस से हे धार्मिक सज्जन लोगो ! आप इन पशुओं की रक्षा ठन, घन और घन से क्यों नहीं करते ? हाय !! बड़े शोक की बात है, जब हिंसक लोग गाय बकरे आदि पशु और मोर आदि पक्षियों को मारने के लिये ले जाते हैं, तब वे घनाय तुम हम को देख के राजा और प्रजा पर बड़े शोक प्रकाशित करते हैं—कि देखो ! हम को बिना अपराध बुरे हाल से मारते हैं, और हम रक्षा करने तथा मारनेवालों को भी दूध आदि अमृत पदार्थ देने के लिये उप-स्थित रहना चाहते हैं, और मारे जाना नहीं चाहते। देखो, हम लोगों का सर्वस्व परोपकार के लिये है, और हम इसीलिये पुकारते हैं कि हम को आप

मोग बचावें। हम तुम्हारी भाषा में अपना दुःख नहीं समझ सकते, और आप लोग हमारी भाषा नहीं जानते, नहीं तो क्या हम में से किसी को कोई मारता, तो हम भी आप लोगों के सरस अपने मारनेवालों को न्यायव्यवस्था से फांसी पर न चढ़ा देते? हम इस समय अतीव कष्ट में हैं, क्योंकि कोई भी हम को बचाने में उद्यत नहीं होता। और जो कोई होता है तो उस से मांसाहारी द्वेष करते हैं।

अस्तु, वे स्वार्थ के लिये द्वेष करो तो करो, क्योंकि 'स्वार्थी दोषं न पश्यति' जो स्वार्थ साधने में तत्पर है, वह अपने दोषों पर ध्यान नहीं देता, किन्तु दूसरों की हानि हो, तो <sup>ही</sup> मुझ को मुझ होना चाहिये, परन्तु जो उपकारी है वे इनके बचाने में अत्यन्त पुरुषार्थ करें, जैसा कि धार्मिक लोग सृष्टि के प्रारम्भ से आज तक वेदोक्त रीति से प्रशंसनीय कर्म करते आये हैं। वैसे ही सब भूगोसस्य सज्जन मनुष्यों को करना उचित है।

अन्तर्गत धार्मिकता देखवासी धार्मिक लोगों को कि जिन्होंने ईश्वर की सृष्टि-क्रम के अनुसार परोपकार ही में अपना उन, मन, धन लगाया और लगाते हैं। इसीलिये धार्मिकता ही राजा, महाराजा, प्रधान और पनायत लोग धार्मिक पृथ्वी में जंगम रहते थे कि जिस से पशु और पक्षियों की रक्षा होकर परोपकारियों का सार दूध आदि पवित्र पदार्थ उत्पन्न हों, जिन के खाने पीने से आरोग्य, बुद्धि, बल, पराक्रम आदि सद्गुण बढ़ें। और वृक्षों के अधिक होने से वर्षा जल वायु में धारिता और शुद्धि अधिक होती है। पशु और पक्षी आदि के अधिक होने से खात भी अधिक होता है। परन्तु इस समय के मनुष्यों का इस से विपरीत व्यवहार है कि जंगलों को काट और कटवा शासना, पशुओं को मार और मरवा खाना और विषा आदि का खात बेटों में शासक प्रथा उसका कर रोगों की वृद्धि करके संसार का अहित करना, स्वप्रयोजन साधना और पर-प्रयोजन पर ध्यान न देना; इत्यादि काम उभरे हैं।

'विषादप्यमृतमृषाह्वम्' सत्पुरुषों का यही सिद्धान्त है कि विष से भी अमृत लेना। इसी प्रकार गाय आदि का मांस विषयत् महारोगकारी को छोड़कर उन से उत्पन्न हुए दूध आदि अमृत रोगनाशक हैं उन को लेना। अतएव इन की रक्षा करके विषत्यागी और अमृतप्रेमी सब को होना चाहिये। सुनो यन्धु-

बगैँ ! तुम्हारा तन, मन, धन, गाय आदि की स्वरूप परोपकार में न सगे तो किस काम का है ? देखो, ! परमात्मा का स्वभाव कि जिस ने सब विश्व और सब पदार्थ परोपकार ही के लिये रच रखे हैं, वैसे तुम भी अपना तन, मन, धन परोपकार ही के प्रपण करो ।

बड़े आश्चर्य की बात है कि पशुओं को पीड़ा न होने के लिये न्यायपुस्तक में व्यवस्था भी लिखी है कि पशु दुर्बल और रोगी हों, उन को कष्ट न दिया जावे और जितना बोझ सुख पूर्वक उठा सकें, उतना ही उन पर धरा जावे ।

श्रीमती राजराजेश्वरी श्रीविक्टोरिया महारानी का विज्ञापन भी प्रसिद्ध है कि इन अव्यक्तवाणी पशुओं को जो-जो दुःख दिया जाता है वह-वह न दिया जाये, तो क्या भला मार डालने से भी अधिक कोई दुःख होता है ? क्या फाँसी से अधिक दुःख बन्दीखह में होता है ? जिस किसी अपराधी से पूछा जाय कि तू फाँसी चढ़ने में प्रसन्न है वा बन्दीघर में रहने में ? तो वह स्पष्ट कहेगा कि फाँसी में नहीं, किन्तु बन्दीघर के रहने में !

और जो कोई मनुष्य भोजन करने को उपस्थित हो उस के धागे से भोजन के पदार्थ उठा लिये जावें और उसको वहाँ से दूर किया जाये, तो क्या वह सुख मानेगा ? ऐसे ही आज कल के समय में कोई गाय आदि पशु सरकारी जंगल में जाकर घास और पत्ता जो कि उन्हीं के भोजनार्थ हैं बिना मसहस दिये खावें वा खाने को जावें, तो बेचारे उन पशुओं और उन के स्वामियों की दुर्दशा होती है । जंगल में भ्रम लग जल जावे तो कुछ चिन्ता नहीं, किन्तु वे पशु न खाने पावें । हम कहते हैं कि किसी प्रति धुधातुर राजा वा राजपुत्र के सामने जावे चावल आदि वा सबलरोटी आदि छीनकर न खाने दें और उन की दुर्दशा की जावे, तो जैसा दुःख इन को विदित होगा, क्या वैसा ही उन पशु-पक्षियों और उन के स्वामियों को न होता होगा ?

ध्यान देकर सुनिये कि जैसा दुःख-सुख अपने को होता है, वैसा ही औरों को भी समझा कीजिये । और यह भी ध्यान में रखिये कि वे पशु आदि और उन के स्वामी तथा श्रेती आदि कर्म करने वाले प्रजा के पशु आदि और मनुष्यों के अधिक पुरुषार्थ ही से राजा का ऐश्वर्य अधिक बढ़ता और न्यून से गष्ट

हो जाता है, इसीलिये राजा प्रजा से कर लेता है कि उन की रक्षा यथावत् करे न कि राजा और प्रजा के जो सुख के कारण गाय प्रादि पशु हैं उन का नाश किया जावे । इसलिये आज तक जो हुआ सो हुआ [घात] भांसे खोल कर सब के हानिकारक कर्मों को न कीजिये और न करने दीजिये । हां हम लोगों का यही काम है कि आप लोगों को भलाई और बुराई के कामों को जता दें, और आप लोगों का यही काम है कि पक्षपात छोड़ सब की रक्षा और बढ़ती करने में तत्पर रहें । सर्वशक्तिमान् जगदीश्वर हम और आप पर पूर्ण कृपा करे कि जिस से हम और आप लोग विश्व के हानिकारक कर्मों को छोड़ सर्वोपकारक कर्मों को कर के सब लोग आनन्द में रहें । इन सब बातों को सुन मत डालना, किन्तु सुन रखना । इन अनाय पशुओं के प्राणों को शीघ्र बचाना ।

हे महाराजाधिराज जगदीश्वर ! जो इन <sup>कोई</sup> को बचावे तो आप इन की रक्षा करने और हम से कराने में शीघ्र उद्यत हूजिये ॥

इति समीक्षा ॥

## इस सभा के नियम

१—सब विश्व को विविध सुख पहुँचाना इस सभा का मुख्य उद्देश्य है, किसी की हानि करना प्रयोजन नहीं ।

२—जो-जो पदार्थ सृष्टिक्रमानुसार जिस-जिस प्रकार से अधिक उपकार में आवे, उस-उस से आप्तानिप्रामानुसार यथायोग्य सर्वहित सिद्ध करना इस सभा का परम पुरुषार्थ है ।

३—जिस-जिस कर्म से बहुत हानि और बड़ा लाभ हो, उस-उस को सभा कर्तव्य नहीं समझती ।

४—जो-जो मनुष्य इस परमहितकारी कार्य में, तन, मन, धन से प्रयत्न और सहायता करे, वह वह इस सभा में प्रतिष्ठा के योग्य होवे ।

५—जो कि यह कार्य सर्वहितकारी है, इसलिये यह सभा भूगोलस्य मनुष्य जाति से सहायता की पूरी आशा रखती है ।

६—जो-जो सभा देश-देशान्तर और द्वीप-द्वीपान्तर में परोपकार ही करना अभीष्ट रखती है, वह वह इस सभा की सहायकारिणी समझी जाती है ।



७—जो-जो जन राजनीति वा प्रजा के अभीष्ट से विरुद्ध, स्वार्थी, क्रोधी और घबिघादि दोषों से प्रमत्त होकर राजा और प्रजा के लिये अनिष्ट कर्म करे, वह-वह इस सभा का सम्बन्धी न समझा जावे।

## उपनियम

नाम

—इस सभा का नाम “गोकुल्यादिरक्षिणी” है।

## उद्देश्य

१—इस सभा के उद्देश्य वे ही हैं जो कि इस के नियमों में वर्णन किये गये हैं।

२—जो लोग इस सभा में नाम लिखना चाहें और इस के उद्देश्यानुकूल आचरण करना चाहें वे इस सभा में प्रविष्ट हो सकते हैं, परन्तु उन की आयु १८ वर्ष से न्यून न हो। जो लोग इस सभा में प्रविष्ट हों, वे गोरक्ष-सभासद कहलावेंगे।

३—जिन का नाम इस सभा में सदाचार से एक वर्ष रहा हो और वे अपने धर्म का शतांश वा अधिक मासिक वा वार्षिक इस सभा को दें, वे गोरक्ष-सभासद हो सकते हैं। और सम्मति देने का अधिकार केवल गोरक्षसभासदों ही को होगा।

(ग) गोरक्ष सभासद बनने के लिये गोकुल्यादिरक्षिणी सभा में वर्ष भर नाम रहने का नियम किसी व्यक्ति के लिये अन्तरङ्गसभा विधिल भी कर सकती है। इस सभा में वर्ष भर रहकर गोरक्षसभासद बनने का नियम गोकुल्यादिरक्षिणी सभा के दूसरे वर्ष से काम आयेगा।

(ब) राजा, सरदार, बड़े-बड़े साहूकार आदि को इस सभा के सभासद बनने

॥ इस सभा में नाम लिखाने के लिये मन्त्री के पास इस प्रकार का पत्र भेजना चाहिये—कि ‘मैं प्रसन्नतापूर्वक इस सभा के उद्देश्यानुकूल, जो कि नियमों में वर्णन किये हैं, आचरण स्वीकार करता हूँ। मेरा नाम इस सभा में लिख लीजिये’। परन्तु अन्तरङ्गसभा को अधिकार रहेगा कि किसी विशेष से उन का नाम इस सभा में लिखना स्वीकार न करे ॥

के लिये शतांश भी देना आवश्यक नहीं, वे एक बार वा मासिक वा वार्षिक अपने उत्साह वा सामर्थ्यानुसार दे सकते हैं ।

(ज) अन्तरङ्गसभा किसी विशेष हेतु से चन्दा न देनेवाले पुरुष को भी गोरक्षक-सभासद् बना सकती है ।

(द) नीचे लिखी हुई विशेष दशाओं में उन सभासदों की भी, जो गोरक्षक सभासद् नहीं बने, सम्मति ली जा सकती है ।

—जब नियमों में न्यूनाधिक शोधन करना हो ।

१. —जब कि विशेष अवस्था में अन्तरङ्गसभा उन की सम्मति लेनी योग्य और आवश्यक समझे ।

२. —जो इस सभा के उद्देश्य के विरुद्ध कर्म करेगा, वह न तो गोरक्षक और न गोरक्षकसभासद् गिना जावेगा ।

३. —गोरक्षकसभासद् दो प्रकार के होंगे—एक साधारण और दूसरे माननीय । माननीय गोरक्षकसभासद् वे होंगे जो शतांश(१०) ५० मासिक वा इस से अधिक दें, अथवा एक बार २५०) रुपया दें वा जिन को अन्तरङ्गसभा विद्या प्रादि श्रेष्ठ गुणों से माननीय समझे ।

—यह सभा दो प्रकार की होगी—एक साधारण, दूसरी अन्तरङ्ग ।

४. —साधारणसभा तीन प्रकार की होगी—१ मासिक, २ षाष्मासिक और ३ त्रैमासिक ।

५. —मासिकसभा—प्रतिमास एक बार हुमा करेगी, उस में महीने भर का आय-व्यय और सभा के कार्यकर्ताओं का वर्णन किया जावे जो कि कथन योग्य हो ।

६. —षाष्मासिक सभा—कार्तिक और वैशाख के अन्त में हुमा करे, उस में प्राप्तोक्त विचार, मासिक सभा का कार्य, प्रत्येक प्रकार का आय-व्यय समझना और समझाना होवे ।

७. —त्रैमासिक सभा—जब कभी मन्त्री, प्रधान और अन्तरङ्गसभा आवश्यक कार्य जाने, उसी समय यह सभा हो और उस में विशेष कार्यों का प्रबन्ध होवे ।

—घन्तरङ्गसभा—सभा के समस्त कार्यप्रबन्ध के लिये एक घन्तरंग सभा नियत की जावे, और इस में तीन प्रकार के सभासद हों—एक प्रतिनिधि, दूसरे प्रतिष्ठित और तीसरे अधिकारी।

—प्रतिनिधि सभासद अपने-अपने समुदायों के प्रतिनिधि होंगे और उन्हें उनके समुदाय नियत करेंगे। कोई समुदाय जब चाहे अपने प्रतिनिधि को बदल सकता है।

**प्रतिनिधि सभासदों के विशेष कार्य ये होंगे—**

- (प्र) अपने-अपने समुदायों की सम्मति से अपने को विज्ञ रखना।
- (व) अपने-अपने समुदायों को घन्तरंगसभा के कार्य जो कि प्रकट करने योग्य हों बतलाना।
- (ब) अपने-अपने समुदायों से चन्दा इकट्ठा करके कोषाध्यक्ष को देना।
- (३२) —प्रतिष्ठित सभासद विशेष गुणों के कारण प्रायः वार्षिक, नैमित्तिक और साधारण सभा में नियत किये जावें। प्रतिष्ठित सभासद घन्तरंगसभा में एक तिहाई से अधिक न हों।

—प्रति वंसाक्ष की सभा में घन्तरंगसभा के प्रतिष्ठित [सभासद और] अधिकारी वार्षिक साधारण सभा में फिर से नियत किये जावें, और कोई पुराना प्रतिष्ठित [सभासद] और अधिकारी पुनर्वार नियुक्त हो सकता है।

—जब वर्ष के पहिले किसी प्रतिष्ठित सभासद और अधिकारी का स्थान रिक्त हो, तो घन्तरंगसभा आप ही उस के स्थान पर किसी और योग्य पुरुष को नियत कर सकती है।

—घन्तरंगसभा कार्य के प्रबन्ध निमित्त उचित व्यवस्था बना सकती है, परन्तु <sup>१४</sup>पहले नियमों और उपनियमों से विरुद्ध न हो।

—घन्तरंगसभा किसी विशेष कार्य के करने और सोचने के लिये अपने में से <sup>१५</sup>सभासदों और विशेष गुण रखने वाले सभासदों को मिलाकर उपसभा नियत कर सकती है।

—घन्तरंगसभा का कोई सभासद मन्त्री को एक सप्ताह के पहिले <sup>१६</sup>विज्ञापन दे सकता है कि कोई विषय सभा में निवेदन किया जावे, और वह विषय प्रधान की आज्ञानुसार निवेदन किया जावे। परन्तु जिस विषय के निवेदन

करने में अन्तरंगसभा के पाँच सभासद सम्मति दें, वह अवश्य निवेदन करना ही पड़ेगा ।

१८—दो सप्ताह के पीछे अन्तरंगसभा अवश्य हुआ करे, और मन्त्री और प्रधान की आज्ञा से वा जब अन्तरंगसभा के पाँच सभासद मन्त्री को पत्र लिखे, तो भी हो सकती है ।

१९—अधिकारी छः प्रकार के होंगे—१. प्रधान, २. उपप्रधान, ३. मंत्री, ४. उपमन्त्री, ५. कोषाध्यक्ष, ६. पुस्तकाध्यक्ष ।

मंत्री, कोषाध्यक्ष, पुस्तकाध्यक्ष इन के अधिकारों पर आवश्यकता होने से एक से अधिक भी नियत हो सकते हैं । और जब किसी अधिकार पर एक से अधिक पुरुष नियत हों, तो अन्तरंगसभा उन्हें कार्य बांट देवे ।

### प्रधान

२०—प्रधान के निम्नलिखित अधिकार और काम हों—

१—प्रधान अन्तरंगसभा आदि सब सभाओं का सभापति समझा जावे ।

२—सदा सभा के सब कार्यों के यथावत् प्रबन्ध और संवधा उन्नति और रक्षा में तत्पर रहे । सभा के प्रत्येक कार्य को देखे कि वे नियमानुसार किये जाते हैं वा नहीं और स्वयं नियमानुसार चले ।

३—यदि कोई विषय कठिन और आवश्यक प्रतीत हो, तो उस का यथोचित प्रबन्ध उसी समय करे, और उसके बिगड़ने में उत्तरदाता वही होवे ।

४—प्रधान अपने प्रधानत्व के कारण सब उपसभाओं का, जिन्हें अन्तरंग सभा संस्थापन करे, सभासद हो सकता है ।

### उपप्रधान

२१—इस के ये कार्य कर्तव्य हैं—

प्रधान की अनुपस्थिति में उस का प्रतिनिधि होवे । यदि दो वा अधिक उपप्रधान हों, तो सभा की सम्मति के अनुसार उनमें से कोई एक प्रतिनिधि किया जावे, परन्तु सभा के सब कार्यों में प्रधान की सहायता देनी उस का मुख्य कार्य है ।

### मंत्री

२२—मन्त्री के निम्नलिखित अधिकार और कार्य हैं—

१—अन्तरंगसभा की आज्ञानुसार सभा की और से सब के साथ पत्र व्यवहार रखना ।

—सभाओं का वृत्तान्त लिखना और दूसरी सभा होने से पहले ही पूर्व वृत्तान्त पुस्तक में लिखना वा लिखवा देना ।

—मासिक अन्तरंगसभाओं में इन गोरक्षकों वा गोरक्षक-सभासदों के नाम सुनाना जो कि पिछली मासिक सभा के पीछे सभा में प्रविष्ट वा उससे पृथक् हुये हों ।

—सामान्य प्रकार से भूत्यों के कार्य पर दृष्टि रखना, और सभा के नियम, उपनियम और व्यवस्थाओं के पालन पर ध्यान रखना ।

—इस बात का भी ध्यान रखना कि प्रत्येक गोरक्षक-सभासद् किसी न किसी समुदाय में हो, और इस का भी प्रत्येक समुदाय ने अपनी ओर से अन्तरंगसभा में प्रतिनिधि किया होवे ।

—पहिले विज्ञापन दिये जाने पर मान्य पुरुषों को सत्कारपूर्वक बिठलाना ।

—प्रत्येक सभा में नियत काल पर घाना और बराबर ठहरना ।

### कोषाध्यक्ष

—कोषाध्यक्ष के नीचे लिखे अधिकार और कार्य हैं—

—सभा के सब प्राय धन का लेना उस की रसीद देना और उस को यथोचित रखना ।

—किसी को अन्तरंगसभा की आज्ञा के बिना खपया न देना, किन्तु मन्त्री और प्रधान को भी उस प्रमाण से देवे कि जितना अन्तरंग सभा ने उन के लिये नियत किया हो, अधिक न देगा । और उस धन के उचित व्यय के लिये वही अधिकारी जिस के द्वारा वह व्यय हुया हो, उत्तरदाता होवे ।

—सब धन के व्यय का रीतिपूर्वक बहीखाता रखना और प्रतिमास अन्तरंगसभा में हिसाब को बहीखाते समेत परताल और स्वीकार के लिये निवेदन करना ।

### पुस्तकाध्यक्ष

—पुस्तकाध्यक्ष के अधिकार और कार्य ये होवें—

—जो पुस्तकालय में सभा की स्थिर और विक्रय की पुस्तक हों, उन सवा की रक्षा करे, और पुस्तकालय सम्बन्धी हिसाब भी रखे और पुस्तकों के लेने-देने का कार्य भी करे ।

## मिश्रित नियम

२५ —सब गोरक्षक-सभासदों की सम्मति निम्नलिखित दशाओं में ली जावे—

१ —अन्तरंग सभा का यह निश्चय हो कि किसी साधारणसभा के सिद्धान्त पर निर्भर न करना चाहिये, किन्तु गोरक्षक-सभासदों की सम्मति जाननी चाहिये ।

२ —सब गोरक्षक सभासदों का पांचवां वा अधिक अंश इस निमित्त मन्त्री के पास पत्र लिख भेजे ।

३ —जब बहुत से व्ययसम्बन्धी वा प्रबन्धसम्बन्धी नियम अथवा व्यवस्था-सम्बन्धी कोई मुख्य विचारादि करना हो अथवा जब अन्तरंगसभा सब गोरक्षक सभासदों की सम्मति जाननी चाहै ।

२६ —जब किसी सभा में थोड़े से समय के लिये कोई अधिकारी उपस्थित न हो, तो उस समय के लिये योग्यपुरुष को अन्तरंगसभा नियत कर सकती है ।

२७ —यदि किसी अधिकारी के स्थान पर वार्षिक साधारण सभा में कोई पुरुष नियत न किया जावे, तो जब तक उस के स्थान पर नियत न किया जाय, वही अधिकारी अपना काम करता रहे ।

२८ —सब सभा और उपसभाओं का वृत्तान्त लिखा जाया करे, और उसको सब गोरक्षक सभासद देख सकते हैं ।

२९ —सब सभाओं का कार्य तब आरम्भ हो, जब न्यून से न्यून एक तिहाई सभासद उपस्थित हों ।

३० —सब सभाओं और उपसभाओं के सारे काम बहुपक्षानुसार निश्चित हो ।

३१ —घाय का दशांश समुदाय में रक्खा जावे ।

३२ —सब गोरक्षक और गोरक्षक-सभासदों को इस सभा की उपयोगी वेदादि विद्या जाननी और जनानी चाहिये ।

३३ —सब गोरक्षक और गोरक्षक-सभासदों को उचित है कि लाभ और आनन्द समय में सभा की उन्नति के लिये उदारता और पूर्ण प्रेमदृष्टि रखें ।

३४—सब गोरक्षक और गोरक्षक सभासदों को उचित है कि शोक और दुःख के समय में परस्पर सहायता करें, और घानन्दोत्सव में निमन्त्रण पर सहायक हों, छोटाई बड़ाई न गिनें ।

३५—कोई गोरक्षक भाई किसी हेतु से घनाय वा किसी की स्त्री विधवा अथवा सन्तान घनाय हो जावे अर्थात् उन का जीवन न हो सकता हो और यदि गोकुल्यादिरक्षिणी सभा उन को निश्चित जान ले तो यह सभा उन की रक्षा में यथाशक्ति यथोचित प्रबन्ध करे ।

३६—यदि गोरक्षक-सभासदों में किन्हीं का परस्पर भगड़ा हो, तो उन को उचित है कि वे आपस में समझ लें, वा गोरक्षक-सभासदों की न्याय उपसभा द्वारा उस का न्याय करा लें । परन्तु अशक्यावस्था में राजनीति द्वारा भी न्याय करा लें ।

३७—इस गोकुल्यादिरक्षिणी सभा के व्यवहार में जितना जितना लाभ हो, वह वह सर्वहितकारी काम में लगाया जावे, किन्तु यह महाघन तुच्छ कार्य में व्यय न किया जावे । और जो कोई इस गोकुल्यादि की रक्षा के लिये घन है, इस को चोरी से अग्रहरण करेगा, वह गोहत्या के पाप लगने से इस लोक और परलोक में महादुःखभागी अवश्य होगा ।

३८—संप्रति इस सभा के घन का व्यय गो आदि पशु लेने, उन का पालन करने, जंगल और घास के क्रय करने, उन की रक्षा के लिये भृत्य वा अधिकारी रखने, तालाब, कूप, बावड़ी अथवा बाड़ा के लिये व्यय किया जावे । पुनः अत्युन्नत होने पर सर्वहित कार्यों में भी व्यय किया जावे ।

३९—सब सज्जनों को उचित है कि इस गोरक्षक घन आदि समुदाय पर स्वार्थदृष्टि से हानि करना कभी मन से भी न विचारें, किन्तु यथाशक्ति इस व्यवहार की उन्नति में तन, मन, धन से सदा परम प्रयत्न किया ही करें ।

४०—इस सभा के सब सभासदों को यह बात अवश्य जाननी चाहिये कि जब गोआदि पशु रक्षित होके बहुत बढ़ेंगे, सब कृषि आदि कर्म और दुग्ध घृत आदि की वृद्धि होकर सब मनुष्यादि को विविध सुख लाभ अवश्य होगा । इस के बिना सब का हित सिद्ध होना संभव नहीं ।

४१—देखिये, पूर्वोक्त रीत्यनुसार एक गौ की रक्षा से लाखों मनुष्य आदि को लाभ पहुँचाना, और जिस के मारने से उतने ही की हानि होती है, ऐसे निकृष्ट कर्म के करने को आप्त विद्वान् कभी अच्छा न समझेगा ।

४२—इस सभा के जो-जो पशु प्रसूत होंगे, उन-उन का दूध एक मास तक उसके बछड़े को पिलाना और अधिक उती पशु को घन के साथ खिला

देना चाहिये, और दूसरे मास में तीन स्तनों का दूध बछड़े को देना और एक भाग लेना चाहिये, तीसरे मास के अन्तर्गत् से आधा दुध लेना और आधा बछड़े को तब तक दिया करें कि जब तक गो दूध देवे ।

४३—सभासदों को उचित है कि जब-जब किसी को स्वरक्षित पशु देवें, तब-तब न्याय नियमपूर्वक व्यवस्थापन ले और देखें । जब वह पशु असमर्थ हो जाय, उस के काम का न रहे और उस के पालन करने में सामर्थ्य न हो, तो अन्य किसी को न दे सके, किन्तु पुनरपि सभा के आधीन करे ।

४४—इस सभा की अन्तरंग सभा को उचित है किन्तु अत्यावश्यक है कि उक्त प्रकार से अध्याप्त पशुओं की प्राप्ति, प्राप्ति की रक्षा, रक्षितों की वृद्धि और बड़े हुए पशुओं से नियमानुसार और सृष्टिक्रमानुकूल उत्कार लेना, अपने अधिकार में सदा रखना, अन्य किसी को इस में स्वाधीनता कभी न देवे ।

४५—जो कि यह बहुत उत्कारी कार्य है, इसलिये इस का करने वाला इस लोक और परलोक में स्वर्ग अर्थात् पूर्ण सुखों को अवश्य प्राप्त होता है ।

४६—कोई भी मनुष्य इस सभा के पूर्वोक्त उद्देश्यों को किये बिना सुखों की सिद्धि नहीं कर सकता ।

४७—क्या ऐसा कोई भी मनुष्य सृष्टि में होगा कि जो अपने सुख दुःखवत् दूसरे प्राणियों का सुख-दुःख अपने आत्मा में न समझता हो ।

४८—ये नियम और अनियम उचित समय पर वा प्रतिकर्ष में अव्योचित विज्ञापन देने पर शोषे वा घटाये बढ़ाये जा सकते हैं ।

ओ३म् सह नावतु सह नौ भुनक्तु सह वीर्यं कर्त्तव्यम् । तेजस्वि-  
नावधोतमस्तु मा विद्विषावहे ॥ ओं शान्तिः शान्तिः शान्तिः ॥

येनः परा ब्यापूर्वा यस्यानन्वाहिरामते ।

आख्याया निर्मितस्तेन ग्रन्थो गोकदलानिधिः ॥ १ ॥

मुनिरामाङ्गबन्धेऽदे तपस्यस्यासिते बले ।

वशम्यां गुरुवाटेऽलंकृतोऽयं कामवेनुप ॥ २ ॥

इति गोकदलानिधिः ॥